

بسم الله الرحمن الرحيم

الحمد لله رب العالمين و صلي الله علي سيدنا محمد و آله الطاهرين

ہمارا بحث اس میں تھا کہ مومن کا روح اس کی بدن سے نکلنے اور کافر کا روح اس کے بدن سے نکلنے میں بہت زیادہ فرق ہے، اور اس معنی پر دلالت کرنی والی آیات کریمہ کو ہم نے پہلے بیان کیا اور اسی طرح کچھ روایات بھی تھیں جو اس معنی پر دلالت کرتی تھیں کہ بیان ہوا۔

ان میں سے ایک یہ آیت کریمہ ہے: **فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَ أَدْبَارَهُمْ ذَلِكَ بِأَنَّهُمْ اتَّبَعُوا مَا أَسْخَطَ اللَّهَ وَكَرِهُوا رِضْوَانَهُ** اس آیت کے بارے میں تفصیلی گفتگو ہوئی اور بیان ہوا کہ **"ذلک"** علت کے طور پر ذکر ہوا ہے اور آیت کریمہ کا معنی صرف کافروں سے مخصوص نہیں ہے بلکہ جو بھی خدا کو ناراض کرے وہ اس میں شامل ہے۔

اس آیت سے ما قبل آیات یہ ہیں: **إِنَّ الَّذِينَ ارْتَدُّوا عَلَى أَدْبَارِهِمْ مِنْ بَعْدِ مَا تَبَيَّنَ لَهُمُ الْهُدَى الشَّيْطَانُ سَوَّلَ لَهُمْ وَأَمْلَى لَهُمْ ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ سَنُطِيعُكُمْ فِي بَعْضِ الْأَمْرِ وَ اللَّهُ يَعْلَمُ إِسْرَارَهُمْ** کتاب بحار الانوار میں اس آیت کریمہ کے ذیل میں ایک روایت نقل ہوئی ہے جو علی بن ابراہیم کی تفسیر سے نقل ہے روایت قابل توجہ ہے، تفسیر علی بن ابراہیم کے بارے میں ہم نے تفصیلی گفتگو کی ہے کہ یہ تفسیر کس کا ہے؟ آیا یہ علی بن ابراہیم کی ہے یا ابی الجارود کی ہے یا علی بن ابراہیم کے شاگرد کی ہے؟ اس بارے میں تفصیلی گفتگو ہماری ویب سائٹ پر موجود ہے، روایت یہ ہے کہ آیت کریمہ: **إِنَّ الَّذِينَ ارْتَدُّوا عَلَى أَدْبَارِهِمْ مِنْ بَعْدِ مَا تَبَيَّنَ لَهُمُ الْهُدَى** کے ذیل میں نقل ہے **"نزلت في الذين نقضوا عهد الله في امير المؤمنين"** یہ آیت کریمہ ان کے بارے میں نازل ہوئی ہے جنہوں نے امیر المؤمنین علیہ السلام کے بارے میں خدا کے عہد و پیمان کو توڑا، یہاں پر تفسیری روایات کے بارے میں ایک مطلب بیان کروں وہ یہ ہے کہ کبھی روایات میں مصداق کے عنوان سے کچھ مطلب ذکر ہوتا ہے لیکن یہاں اس آیت کے ذیل میں موجود روایت میں یہ نہیں بتا رہا کہ یہ لوگ اس کے مصداق ہیں بلکہ اس میں ہے کہ یہ آیت خود ان لوگوں کے بارے میں نازل ہوئی ہے، ایسا نہیں ہے کہ آیت کریمہ کا ایک کلی معنی پہلے موجود ہو اور اس میں سے ایک مصداق امیر المؤمنین علیہ السلام کی ولایت کے عہد و پیمان کو توڑنے والے ہوں، ایسا نہیں ہے، چونکہ اس روایت میں ہے **"نزلت في الذين نقضوا عهد الله في امير المؤمنين عليه السلام"** جن لوگوں نے امیر المؤمنین علیہ السلام کی ولایت کو قبول نہیں کیا یہ آیت کریمہ ان کے بارے میں نازل ہوئی ہے **"الشيطان سَوَّلَ لَهُمْ"** روایت میں ہے **"أَي حِينَ لَهُمْ"** یعنی شیطان نے اس عہد و پیمان کو توڑنے کو ان کے لئے بہت آسان بنا لیا، اس کے بعد **"الشيطان"** کے مصداق کے بارے میں بتاتا ہے **"وهو فلان"** فلان کا معنی بیان نہیں کرتا کہ اس سے مراد کون ہے؟ لیکن اس سے مراد سب کے لئے واضح ہے! **"واملاي بسط لهم املا يكون ماقال محمد شيئا"** ہم نے پہلے بتا دیا کہ **"املا"** کا معنی ہے جس کے لمبی آرزوئیں ہو۔

لیکن یہاں پر جو تفصیل بیان ہوا ہے اس کے مطابق شیطان کو **"املا لهم"** کا مصداق ذکر کیا ہے **"بسط لهم ان لا يكون ماقال محمد شيئا"** یعنی ایسا انہوں نے نقشہ کھینچا کہ پیغمبر اکرم صلی اللہ علیہ وآلہ نے امیر المؤمنین علیہ السلام کے بارے میں

جوجوبیان فرمایا تھا کوئی باقی نہ رہ جائے ۔

”ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ“ یہ بعد والی آیت ہے کہ فرماتا ہے: ”ای یعنی امیر المؤمنین ، سَنُطِيعُكُمْ فِي بَعْضِ الْأَمْرِ یعنی فی الخمس عن لا یردوہ الی بنی ہاشم“ یہ لوگ دوسروں سے کہتے تھے ہم تمہارے ساتھ ہیں آؤ آپس میں مل کر ایسا کام کر لیتے ہیں کہ یہ خمس اس کے بعد سے بنی ہاشم کو نہ ہاتھ میں نہ آئے“ وَ اللَّهُ يَعْلَمُ إِسْرَارَهُمْ قَالَ اللَّهُ تَعَالَى: فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ بِنُكْثِهِمْ وَيُغْيِبُهُمْ وَإِمْسَاكِهِمُ الْأَمْرَ مِنْ بَعْدِ أَنْ أُبْرِمَ عَلَيْهِمْ إِبْرَامًا“ فرشتے کیوں ان کے چہروں پر مارتے ہیں؟ چونکہ انہوں نے عہد و پیمان کوتواڑا، کیوں قبض روح کے وقت ان کے سرینوں پر مارا جاتا ہے؟ اس لئے کہ جو چیز ان کے پاس ثابت تھی اسے بیان کرنے سے گریز کیا، خدا فرماتا ہے کہ جب تم نے ایسا کیا ہے تو ”إِذَا مَا تَوَاسَقَتْهُمْ الْمَلَائِكَةُ إِلَى النَّارِ، فَيَضْرِبُونَهُمْ مِنْ خَلْفِهِمْ وَمِنْ قُدَامِهِمْ ذَلِكَ بِأَنَّهُمْ اتَّبَعُوا مَا اسْخَطَ اللَّهُ“ ما اسخط اللہ یعنی ان کی ولایت جو غاصبی طور پر پیغمبر اکرم ﷺ کے ممبر پر بیٹھ گیا، اس روایت کو ذکر کر کے یہ بیان کرنا چاہ رہا ہوں کہ آیت کریمہ سے یہ استفادہ ہوتا ہے جو بھی امیر المؤمنین علیہ السلام کی ولایت کو قبول نہ کرے اور ناحق پیغمبر کے جانشین بننے والوں کی ولایت کو قبول کرے یہ لوگ بھی ”اتَّبَعُوا مَا اسْخَطَ اللَّهُ“ کے مصادیق میں سے ہیں ۔

ما اسخط اللہ سے کیا مراد ہے؟ یعنی فلان وفلان، پہلے اور دوسرے کی ولایت کو قبول کرے ”وظالمی امیر المؤمنین علیہ السلام“ اسی لیے آیت کریمہ کے آخر میں فرماتا ہے: ”فَاحْبِطْ أَعْمَالَهُمْ“ ان لوگوں نے چونکہ امیر المؤمنین علیہ السلام کی ولایت کا انکار کیا ہے لہذا پہلے جو بھی اعمال انجام دیئے ہیں نماز، روزہ، حج، زکات، جہاد اور ہر وہ کام جو پیغمبر اکرم ﷺ کے دور میں انجام دیئے ہیں، سب کے سب ضایع ہو جائے گا اور ختم ہو جائے گی۔

آلوسی (۱۲۷ قمری میں فوت ہوا ہے) کی تفسیر روح المعانی (یہ تفسیر اہل سنت کی اہم تفاسیر میں سے ایک ہے) کی جلد ۱۲ میں ابن مسعود سے نقل ہے وہ کہتا ہے: ”ما كنا نعرف المنافقين على عهد رسول الله صَلَّى الله عليه و آله الا ببغض على بن ابي طالب عليه السلام“ پیغمبر اکرم ﷺ کے زمانہ میں منافق ہونے کا معیار اور اس کی علامت حضرت امیر المؤمنین علیہ السلام سے بغض و دشمنی رکھنا تھا، اس کے بعد لکھتا ہے: اسی روایت کو ابن عساکر نے ابن سعید سے بھی نقل کیا ہے اس کے بعد لکھتا ہے: ”و عندي أن بغضه رضي الله تعالى عنه من أقوى علامات النفاق“ کہتا ہے میرے نزدیک امیر المؤمنین سے بغض نہ صرف نفاق کی علامتوں میں سے ہے بلکہ سب سے بڑی علامت یہی ہے ”فإن أمنت بذلك فإيا لیت شعري ماذا تقول في يزيد“ آلوسی کہتا ہے: اگر مجھ سے اس بات کو قبول کرتے ہو کہ امیر المؤمنین علیہ السلام سے دشمنی نفاق کی سب سے بڑی علامت ہے تو یزید کے بارے میں کیا بتاتے ہو؟ ”أكان يحب عليا كرم الله تعالى وجهه أم كان يبغضه“ یزید امیر المؤمنین سے دشمنی کرتا تھا یا اسے محبت کرتا تھا؟ ”و لا أظنك في مرية من أنه عليه اللعنة كان يبغضه“ یہاں پر آلوسی نے یزید پر لعنت بھیجا ہے، آپ دیکھ رہے ہیں کہ اس وقت وہابی کتنے پست ہو گئے ہیں کہ ان میں سے بعض کے ہاں یہ مورد بحث و گفتگو ہے کہ کیا ہم یزید پر لعنت کر سکتے ہیں یا نہیں؟

پہلے کہتے ہیں، اس میں اشکال ہے اس کے بعد کہتا ہے؛ جایز نہیں ہے ۔ اس کتاب میں آلوسی کہتا ہے تمہیں کوئی شک نہیں ہے یزید علیہ اللعنة ”كان يبغضه رضي الله تعالى عنه أشد البغض و كذا يبغض ولديه الحسن و الحسين على جددهما و أبويهما و عليهما الصلاة و السلام“ امام علی اور ان کے دو فرزندوں امام حسن اور امام حسین علیہم السلام سے دشمنی کرتا تھا ، اس کے بعد لکھتا ہے ” كما تدل على ذلك الآثار المتواترة “ ۔

اس روایت کو تفسیر روح المعانی میں اسی آیت کے ذیل میں ذکر کیا ہے، اسی طرح کی روایت کو ہم نے بحار اور دوسری کتابوں سے نقل کیا تھا، مثلاً مرحوم فیض نے صافی میں روضة الواعظین سے نقل کرتا ہے کہ امام باقر علیہ السلام سے آیت کریمہ ”اتَّبِعُوا مَا اسْخَطَ اللَّهُ وَ كَرِهُوا رِضْوَانَهُ“ کے بارے میں سوال کیا ، تو آپ نے فرمایا : ”كَرِهُوا عَلِيًّا أَمَرَ اللَّهُ بِوَلَايَتِهِ“ یہ لوگوں نے امیر المؤمنین علیہ السلام جن کی ولایت کے بارے میں خدا نے حکم کیا تھا دشمنی کرتے تھے ، اس کے بعد ما اسخط اللہ کو بھی ذکر کرتا ہے ۔

آیت کریمہ سے ہم یہ نتیجہ لیتے ہیں کہ جو بھی دنیا میں کوئی ایسا کام انجام دے جو خدا کی ناراضگی کا سبب ہو اس کا پہلا اثر اس کے قبض روح کے وقت معلوم ہو جائے گا، اور اس وقت کی سختیوں کی مختلف درجات اور مراتب ہیں جس طرح خداوند متعالیٰ کے غضب اور ناراضگی کے درجات اور مراتب ہیں، امیر المؤمنین علیہ السلام کی ولایت کا انکار کہ خدانے پیغمبر اکرم صلی اللہ علیہ و آلہ سے فرمایا اگر اس کا اعلان نہ کرے تو گویا رسالت کو ہی انجام نہیں دیا ہے، اس کی مخالفت خدا کی ناراضگی کا سب سے اہم درجہ ہے اور اس کے بعد دوسرے اعمال کہ ہر ایک کے مختلف درجے اور مراتب ہیں -

اب ہم یہ بحث شروع کریں گے کہ آیات اور روایات سے مؤمن اور کافر کے قبض روح کی کیفیت معلوم کریں کہ یہ کیسے ہے؟ کیا ہم انہی آیات کے ظاہر سے جو ظالمین، کافرین، منافقین اور ان کے تابعین کے بارے میں ہیں یہ بتا سکیں گے کہ ان کی قبض روح بہت شدید اور سخت ہیں، کہ اس کے مقابلے میں مؤمنین کی قبض روح آسان ہے، ”الَّذِينَ تَتَوَفَّاهُمُ الْمَلَائِكَةُ طَيِّبِينَ“ ہم نے اس طیبین کے بارے میں تفصیلی گفتگو کیا ہے، آیا ایسا ہی ہے؟ یا ممکن ہے کہ ان روایات کو دیکھ کر انسان کے ذہن میں کچھ سوال اٹھے، شاید ابتدائی نظر میں روایات کے درمیان تناقض بھی نظر آئے! کیا ہم یہ بتا سکتے ہیں کہ موت ہر انسان کے لئے سخت ہے، فرق نہیں مومن ہو یا کافر، ہم یہ بتائیں کہ موت ایک سخت حقیقت ہے مومن کے لئے بھی اور غیر مومن کے لئے بھی لیکن ان کے لئے ایک اضافی سختی بھی ہے کہ ”يَضْرِبُونَ وُجُوهَهُمْ وَأَنْدِبَارَهُمْ“ یہ کافروں اور منافقوں کے لئے ہے، مومن کے لئے یہ عذاب نہیں ہے، لیکن خود قبض روح بہت سخت ہے، روایات میں پیغمبر اکرم ﷺ کی سیرت کے بارے میں نقل ہے کہ آنحضرت ﷺ احتضار کے وقت پانی کا کوئی برتن اپنے پاس رکھے ہوئے تھے اور مسلسل اس میں ہاتھ ڈال کر اپنے مبارک چہرہ پر رکھتے تھے اور ”لَا إِلَهَ إِلَّا اللَّهُ“ تکرار فرما رہے تھے، اور فرماتے تھے: ”ان للموت سكرات“ موت کی سختیاں ہیں، یعنی ان سختیوں میں انبیاء بھی شامل ہیں، یعنی آنحضرت پانی میں ہاتھ ڈال کر اور ”لَا إِلَهَ إِلَّا اللَّهُ“ کی ذکر کو پڑھ کر اسے اپنے لئے آسان کرنا چاہتے تھے اور اس طرح موت کے لئے تیار ہوئے -

امیر المؤمنین نہج البلاغہ میں فرماتے ہیں: ”ان للموت لغمرات“ موت کی سختیاں ہیں، یہاں پر مؤمن اور کافر کے موت میں فرق نہیں رکھا ہے، موت کی سختیاں ہیں، ایسی سختیاں جو پورے بدن پر پھیل جاتی ہیں، بدن کے ایک حصہ پر درد ہوتی ہے لیکن سختیاں ایسی ہیں جو پورے بدن پر عارض ہوتی ہیں، بعد میں فرماتا ہے: ”هِيَ أَفْطَعُ مِنْ أَنْ تَسْتَغْرِقَ بِصَفَةِ“ ایسی سختی جو اپنی شدت میں بیان کی حدوں میں نہیں آسکتی ہیں ”او تعتلد علی عقول اہل الدنيا“ اور اہل دنیا کی عقلوں کے اندازوں پر پوری نہیں اتر سکتی ہیں، فرماتے ہیں: حقیقت موت کو بیان کرنے کے لئے ہمارے پاس ایسے الفاظ نہیں کہ دنیا کے عقول اسے سمجھ سکے، مثلاً یہ بتا دیں کہ درد کی ۲۰ درجہ ہے، اس کا درد اس چیز سے مارنے کی درد کی طرح ہے، کچھ درد اور سختیاں ایسی ہیں کہ انسان اس کا اندازہ لگا سکتے ہیں مثلاً یہ بتادیں کہ اس کا درد دس پیٹنے کی طرح ہے، اس طرح ہے کہ گویا انسان کو کسی چوٹی سے نیچے گرا دیا ہو، فرماتے ہیں کہ موت کی سختیوں کی کوئی اندازہ نہیں ہے کہ جسے ہم اہل دنیا کے ترازوں سے اندازہ لگا سکے -

مناسب ہے ہم یہاں پر اس آیت کو بیان کریں ”وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ تَحِيدُ“ اور موت کی بیہوشی ایک حقیقت بن کر آگئی ”بالحق“ سے متعلق ہے یعنی موت کی یہ بیہوشی حقیقتاً آئے گی، یہ ایک مسلم اور ناقابل تغیر مطلب ہے کہ موت کی سختیاں ہیں ”ذَلِكَ مَا كُنْتَ مِنْهُ تَحِيدُ“ خداوند متعالیٰ فرماتا ہے: یہ وہی چیز ہے جس سے تو فرار کرتا تھا ”معلوم ہوتا ہے کہ موت ایک بیہوش کرنے والی حقیقت ہے، یعنی اس قدر شدید ہے کہ انسان کا عقل اسے درک نہیں کر سکتا، جب کوئی شراب پیتا ہے اور مست ہو کر کچھ بھی معلوم نہیں ہوتا اسی طرح موت کا درد اتنا زیادہ ہے کہ مست اور بے ہوش ہو جاتا ہے اور کچھ پتہ نہیں چلتا، البتہ یہ بھی ہے کہ انسان کبھی لذت میں بھی مست ہو جاتا ہے، پس مست ہونے کی مختلف صورتیں ہیں، لیکن ان سب میں حیران ہونا، پریشان ہونا ہے یعنی موت میں ایسی

خصوصیات ہیں کہ انسان کو پتہ ہیں نہیں چلتا کہ کیا ہو رہا ہے ، آخر ایسا کیوں ہے؟ موت کی طبیعت ہی ایسی ہے، جب ملک الموت قبض روح کرنا چاہتا ہے تو یہ ایک ایسی حالت ہے جو انسان کے لیے پیش آتا ہے ، ابھی تک کوئی ایسی حالت نہ تھی، اور انسان اب تک اس کو تصور ہی نہیں کر سکتا تھا کہ یہ کیسے ہوگا ؟ بعض روایات میں ہے کہ حتیٰ کہ بعض اولیاء الہی بھی موت سے ڈرتے تھے ، یہ اس لیے ہے کہ دنیا کی تصوروں میں سے کسی تصور سے قابل تصور نہیں ہے، اسی لیے "سکر" استعمال ہوا ہے ۔

سکرۃ الموت - موت ہی ایسی ہے ، یا انسان اسے ایسا دیکھتا ہے، ایسی حالات جسے اس نے ابھی تک نہیں دیکھا تھا، عجیب موجودات جسے ابھی تک نہیں دیکھا ہے، ایک دوسرا جہاں جسے ابھی تک نہیں دیکھا ہے ۔

عالم برزخ کے بارے میں موجود روایات میں ہے کہ جب کوئی اس دنیا سے چلا جاتا ہے تو اہل برزخ کو پتہ چلتا ہے کہ فلاں بھی اس عالم میں آیا ہے لیکن وہ خود چونکہ اس راستہ کو طے کیے ہوئے ہوتے ہیں لہذا وہ لوگ آپس میں بولتے ہیں ابھی اس کے پاس نہ جائیں ، اس کو کچھ مدت چھوڑ دیں تا کہ اس حالت کی عادت ہو جائے ، اگر اس کے پاس آئے تو بھی کوئی فائدہ نہیں ہے؟ کیونکہ اگر کوئی غرق ہو رہا ہو اور اسے باہر لائے تو اسے پتہ نہیں چلے گا کہ کس نے اس کی مدد کی ، کون اس کے پاس آئے اور کون نہیں آئے ؟

خود قبض روح سکرہ (بے ہوش کرنے والی) ہے مشکلات اور سختیوں کو دیکھ کر وہ بیہوش ہو جاتا ہے، یا مثلاً جولوگ دنیا پرست ہیں وہ جب یہ دیکھتا ہے کہ سب چیزوں سے وہ جدا ہو رہا ہے اسے دیکھ کر وہ بیہوش ہو جاتا ہے؟

ہماری گفتگو یہ ہے کہ کیا موت میں ذاتاً کچھ سختیاں ہیں کہ سب کے سب ان سختیوں کو دیکھتا ہے ؟ پیغمبر، آئمہ، اولیاء خدا، مومن سے لے کر ایمان کے لحاظ سے ضعیف لوگوں تک ، کہ سب کو یہ مشکلات ہیں، قرآن کریم کی آیت سے یہی استفادہ ہوتا ہے "جائت سکرۃ الموت" اس صورت میں مومن اور کافر میں کیا فرق ہوا؟ فرق یہ ہے کہ ظالموں کو سکرۃ الموت کے علاوہ غمرات بھی ہے ، غمرات بہت سخت مشکلات ہیں ، اور اس غمرات کے علاوہ انہیں چہروں اور سرینوں پر مارنا بھی ہے ۔

یا ایسا نہیں ہے بلکہ انبیاء اور اولیاء کے لئے سکرۃ الموت نہیں ہے، بلکہ ان کے لئے موت ایک جہاں سے دوسری جہاں میں جانا اور ایک مکان سے دوسرے مکان میں انتقال ہونا ہے کہ بعض روایات سے یہی استفادہ ہوتا ہے ۔

جابر امام باقر علیہ السلام سے نقل کرتا ہے " «الناس اثنان: واحد أراح، و آخر استراح، فأما الذي استراح فالمؤمن إذا مات استراح من الدنيا و بلائها» پیغمبر اکرم ﷺ نے فرمایا جو لوگ دنیا سے چلے جاتے ہیں ان کی دو قسمیں ہیں ایک اراح ہے اور دوسرا استراح ، استراح یعنی راحت اور آرام ہونا ، مومن کو دنیا اور دنیا کی بلاؤں سے چھٹکارا ملتا ہے اور راحت ہو جاتا ہے ، لیکن "و اما الذی اراح" وہ جو آسودہ کرتا ہے : "فالکافر إذا مات أراح الشجر و الدواب و کثیرا من الناس" کافر جب مرجاتا ہے تو شجر و جانور اور بہت سارے انسانوں کو راحت ملتی ہے ، معلوم ہوتا ہے کہ کافر جب دنیا میں ہوتا ہے تو وہ تمام موجودات عالم کے آزار و اذیت کا سبب ہے جب یہ مرجاتا ہے تو موجودات عالم سکون پاتا ہے ۔

ایک اور روایت محمد بن عطیہ کی روایت ہے جسے اس نے امام صادق علیہ السلام سے نقل کیا ہے "قال رسول اللہ : الموت كفارة لذنوب المومنین" موت خود کفارہ ہے، یہ بھی مؤید ہے کہ موت کی سختیاں ہیں اور کچھ روایات بھی ہیں کہ موت انسان کے گناہوں کے معاف ہونے کا سبب ہے، اگر یہ مغفرت کا سبب ہے تو انبیاء اور اولیاء کے لئے کیسا ہے؟ ان کی تو کوئی گناہ نہیں ہے؟ اس بارے میں مرحوم مجلسی نے ۲۵ روایات نقل کی ہیں کہ انشاء اللہ ان میں سے بعض اور ان سے حاصل ہونے والے نتیجہ کو بیان کریں گے ۔

و صلي الله علي محمد و آله الطاهرين